



बिहार गजट

असाधारण अंक

बिहार सरकार द्वारा प्रकाशित

9 ज्येष्ठ 1938 (श10)
(सं० पटना 418) पटना, सोमवार, 30 मई 2016

सं० 08/आरोप-01-67/2014-3582-सा.प्र.
सामान्य प्रशासन विभाग

संकल्प
9 मार्च 2016

श्री प्रभु दास, बि०प्र०से०, कोटि क्रमांक-828/11, तत्कालीन प्रखंड विकास पदाधिकारी, ई० अलीगंज (जमुई) के विरुद्ध निर्वाचन कार्य में अनियमितता संबंधी प्रतिवेदित आरोपों की वृहद जाँच हेतु विभागीय संकल्प ज्ञापांक-11103, दिनांक 11.11.2009 द्वारा विभागीय कार्यवाही संचालित की गयी।

2. संचालन पदाधिकारी के पत्रांक-566, दिनांक 15.04.2015 द्वारा प्राप्त जाँच प्रतिवेदन में प्रमाणित आरोपों के लिए विभागीय पत्रांक-282, दिनांक 07.01.2016 द्वारा श्री दास से लिखित अभिकथन (द्वितीय कारण-पृच्छा) की माँग की गयी। इस क्रम में श्री दास ने अपना स्पष्टीकरण समर्पित करते हुए प्रमाणित आरोपों पर बचाव प्रस्तुत किया।

3. अनुशासनिक प्राधिकार के स्तर पर आरोप पत्र, संचालन पदाधिकारी के जाँच प्रतिवेदन एवं श्री दास के स्पष्टीकरण की समीक्षा के उपरांत निम्न तथ्य पाया गया :-

- (i) बिहार विधान परिषद् स्थानीय प्राधिकार निर्वाचन हेतु भारत निर्वाचन आयोग द्वारा अंचल कार्यालय, खैरा को मतदान केन्द्र सं०-16 बनाया गया था। श्री दास उक्त मतदान केन्द्र के पीठासीन पदाधिकारी थे जिन्होंने भारत निर्वाचन आयोग द्वारा अनुमोदित उक्त मतदान केन्द्र (अंचल कार्यालय, खैरा) में मतदान नहीं कराकर अंचल कार्यालय परिसर स्थित पंचायत समिति के सभागार में मतदान कराया। जिसके कारण पुनर्मतदान कराना पड़ा।
- (ii) यद्यपि श्री दास का यह कृत्य भारत निर्वाचन आयोग के निर्देशों की अवहेलना है तथा मतदान केन्द्र को परिवर्तित करने के लिए वे सक्षम भी नहीं थे। तथापि इसके कारण मतदान में किसी प्रकार का व्यवधान होने अथवा इसमें कोई राजनीतिक उद्देश्य या गलत मंशा निहित होने का तथ्य उजागर नहीं हुआ है। जाँच पदाधिकारी ने भी इस संबंध में कोई प्रतिकूल मतव्य नहीं दिया है। इन सब के बावजूद इस कृत्य में श्री दास की लापरवाही प्रमाणित होती है।

5. अतएव उपर्युक्त तथ्यों के आलोक में सम्यक् विचारोपरांत श्री प्रभु दास, बि०प्र०से०, कोटि क्रमांक-828/11, तत्कालीन प्रखंड विकास पदाधिकारी, ई० अलीगंज (जमुई) सम्प्रति जिला प्रबंधक, बिहार राज्य खाद्य एवं असैनिक आपूर्ति निगम, बक्सर को बिहार सरकारी सेवक (वर्गीकरण, नियंत्रण एवं अपील) नियमावली 2005 के नियम-14 में प्रावधानित निम्नलिखित शास्ति अधिरोपित की जाती है :-

(क) निन्दन (आरोप वर्ष 2009-10 के प्रभाव से),

आदेश :-आदेश दिया जाता है कि इस संकल्प की प्रति बिहार राजपत्र के अगले असाधारण अंक में प्रकाशित किया जाय तथा इसकी प्रति सभी संबंधित को भेज दी जाय।

बिहार-राज्यपाल के आदेश से,
केशव कुमार सिंह,
सरकार के संयुक्त सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 418-571+10-डी0टी0पी0।
Website: <http://egazette.bih.nic.in>